

चिरु चिरु जीओ वृषभानु ब़ारी

तुंहिजे चरण गुलिङ्गनि तां मां वजां वारी—वृषभानु ब़ारी

तुंहिजो रूप अनूप आहे स्वामिनि

द्रिप्ती प्रीतम ठरे थो गज गामिनि

जपे मुरली अ में नामु नन्द नन्दन घनश्याम

तुंहिजी कीरति गाए थी वेद श्रुति सारी—वृषभानु ब़ारी॥

देवी देविता भी तोखे ध्याइनि

तुंहिजी महिमा जो पार नथा पाइनि

बृज देवियुनि सिर ताज तुंहिजो अविचल आ राजु

तवहांजे ब्रल सां ब्रलवानु आहे बृजबिहारी—वृषभानु ब़ारी॥

तवहां जी लीला ललित रस धाम आ

पातो सन्तनि जे मन विश्राम आ

करियो नितु था विहार मिली युगल सरकार

तवहां जो जय जसु गाइनि सभु नर ऐं नारी—वृषभानु ब़ारी॥

सभु शक्तियुनि जो मूल तूं आ प्यारी

महा भाव में मगनु सुकुमारी

पिया रूप में तूं लीन जीअं जल में आ मीन

प्यारे गोविन्द जी तूं आ जीय जियारी— वृषभानु ब़ारी॥

उमा रमा शची सावित्री ध्याये
शेषु सहस्र ज़िभुनि गुण गाए
सारे जग ज़ो आधारु प्यारो नन्द ज़ो कुमार
तंहिजी परम अहिलादिनि तूं प्राण प्यारी— वृषभानु ब़ारी॥

नन्द यशोदा ज़े अखियुनि आराम तूं
ललिता आदि सखियुनि सुख धाम तूं
पिता माता ज़ो जीवनु श्याम हृदय रतनु
तुंहिजी साहिबी साराहे थी विश्व सारी— वृषभानु ब़ारी॥

जिते स्वामिनि चरण पंहिजो धारे
उते करे प्रणाम पिया प्यारे
तंहि भूमी अ कण कण रटे नाम खिण खिण
ब़ोले युगल किशोर जय जय कारी— वृषभानु ब़ारी॥

तवहां जी कीरति साईं अ सचे गाती
बुधी ठरी ब़चनि जी छाती
थिये रोज़ु नाम धुनि बुधनि देवता गगन
करनि पुष्प वर्षा कोटि कोटि वारी— वृषभानु ब़ारी॥